

SNA-SPARSH" कार्यपद्धतीद्वारे केंद्र पुरस्कृत योजनांचा निधी वेळेवर वितरीत करण्यासाठी "महाराष्ट्र राज्य सायबर कोषागार" करिता आहरण व संवितरण अधिकारी म्हणून घोषित करणे

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्र. संकीर्ण-२०२४/प्र.क्र.१४१/पदुम-१६

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई-३२.

दिनांक: १६ जुलै, २०२५.

वाचा :-

- १) वित्त विभाग, शासन निर्णय क्र.संकीर्ण-२०२४/प्र.क्र.५१/कोषा-प्रशा-४, दि.१०.१०.२०२४
- २) १०) वित्त विभाग, शासन परिपत्रक क्र.संकीर्ण-२०२४/प्र.क्र.५१/कोषा प्रशा-४, दि.११.१०.२०२४.
- ३) कृषि व पदुम विभाग, शासन निर्णय क्रमांक- संकीर्ण-२०२४/प्र.क्र.१४१/पदुम-१६, दि.१४.०१.२०२५
- ४) वित्त विभाग, शासन निर्णय क्रमांक-संकीर्ण-२०२४/प्र.क्र.५४/ कोषा-प्रशा-४, दि.२३.०४.२०२५

प्रस्तावना :-

पशुसंवर्धन व मत्स्यव्यवसाय विभागाकडून राबविण्यात येणाऱ्या केंद्र पुरस्कृत योजनांचा निधी वितरीत करण्याकरिता "SNA-SPARSH" प्रणाली लागू करण्यात आलेली आहे. "SNA-SPARSH" प्रणाली अंतर्गत वित्त विभागाने Single Nodal Account Portal (SNAP) प्रणाली विकसित केलेली आहे. संदर्भ ३ अन्वये पशुसंवर्धन व मत्स्यव्यवसाय विभागाकडील केंद्र पुरस्कृत योजनांकरिता आयुक्त (पशुसंवर्धन) व आयुक्त (मत्स्यव्यवसाय) यांना एकल समन्वय यंत्रणा म्हणून घोषित केले आहे. सद्यस्थितीत, विभागाकडील केंद्र पुरस्कृत पशुसंवर्धन-६ योजना व मत्स्यव्यवसाय १ योजना एकूण ७ योजना "SNA-SPARSH" प्रणालीमार्फत राबविण्यात येत आहेत. संदर्भ ४ अन्वये महाराष्ट्र राज्यामध्ये "SNA-SPARSH" समायोजित प्रणाली एकीकृत शीर्ष हस्तांतरण कार्यपद्धतीद्वारे फक्त केंद्र पुरस्कृत योजनांच्या अंमलबजावणीसाठी निधी भारतीय रिझर्व्ह बँकेच्या ई-कुबेर प्रणालीच्या माध्यमातून वेळेवर संवितरीत करण्याच्या मुख्य प्रयोजनार्थ महाराष्ट्र राज्य सायबर कोषागाराची स्थापना करण्यात आली आहे. सदर शासन निर्णयामधील मुद्दा क्र.६ अन्वये संबंधित प्रशासकीय विभागातील विहित कार्यपद्धतीनुसार सायबर कोषागार कार्यालयामार्फत देयके सादर करण्याकरिता आहरण व संवितरण अधिकारी घोषित करण्याची आणि नवीन आहरण व संवितरण अधिकारी सांकेतांक घेण्याची कार्यवाही दि.३०.६.२०२५ पूर्वी करतील,असे नमूद आहे. सबब, पशुसंवर्धन व मत्स्यव्यवसाय विभागामार्फत राबविण्यात येणाऱ्या केंद्र पुरस्कृत योजनांकरिता सायबर कोषागारावर देयके आहरीत करण्याकरीता आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय :-

पशुसंवर्धन व मत्स्यव्यवसाय विभागाकडील SNA-SPARSH प्रणालीद्वारे केंद्र पुरस्कृत योजनांतर्गत राज्य संलग्नित योजनांची अंमलबजावणी आयुक्त, पशुसंवर्धन व आयुक्त, मत्स्यव्यवसाय यांचेमार्फत करण्यात येत आहे, अशा सर्व राज्य संलग्नित योजनांचा निधी सायबर कोषागार कार्यालयातून (कोषागार सांकेतांक-८१०१) देयकाद्वारे आहरीत करण्यासाठी खालीलप्रमाणे संबंधित अधिकाऱ्यांना आहरण व संवितरण अधिकारी म्हणून घोषित करण्यात येत आहे.

अ.क्र.	स्तर	कार्यालयाचे नाव	आहरण व संवितरण अधिकारी प्राधिकृत अधिकारी
१	पशुसंवर्धन आयुक्तालय	लेखाधिकारी, पशुसंवर्धन आयुक्तालय, महाराष्ट्र राज्य, पुणे	लेखाधिकारी
२	मत्स्यव्यवसाय आयुक्तालय	सहायक संचालक (वित्त), आयुक्त, मत्स्यव्यवसाय यांचे कार्यालय, मुंबई	सहायक संचालक (वित्त)

२. उपरोक्त आहरण व संवितरण अधिकारी यांनी लेखा व कोषागार संचालनालयामार्फत आहरण व संवितरण संकेतांक लवकरात लवकर प्राप्त करून घेण्याची कार्यवाही करावी.

३. आहरण व संवितरण अधिकारी हे SNA-SPARSH प्रणालीचे अंमलबजावणीकरीता वित्त विभागाच्या संदर्भाधीन शासन निर्णयातील विहित कर्तव्य व जबाबदाऱ्या पार पाडतील.

४. सदर शासन निर्णय वित्त विभाग, शासन निर्णय क्रमांक दि.संकीर्ण-२०२४/प्र.क्र.५४/कोषा प्रशा-४, दि.२३.०४.२०२५ व वित्त विभाग, अनौपचारिक संदर्भ क्रमांक २३३/कोषा प्रशा-५, दि.०४.०७.२०२५ अन्वये सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४११२९१५०९०२८५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(नि. भा. मराळे)

उप सचिव, महाराष्ट्र शासन

प्रति,

१. मा.राज्यपाल यांचे सचिव
२. मा. मुख्यमंत्री यांचे अपर मुख्य सचिव
३. मा. उप मुख्यमंत्री (गृह) यांचे सचिव
४. मा. उप मुख्यमंत्री (वित्त व नियोजन) यांचे सचिव

५. मा. मंत्री (मत्स्यव्यवसाय, पशुसंवर्धन) यांचे खाजगी सचिव
६. मा. विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई
७. अपर मुख्य सचिव (पशुसंवर्धन/ मत्स्यव्यवसाय), कृषि व पदुम विभाग, मंत्रालय, मुंबई
८. प्रधान सचिव/ सचिव (व्यय/ लेखा व कोषागरे), वित्त विभाग, मंत्रालय, मुंबई
९. सचिव (पदुम) कृषि व पदुम विभाग, मंत्रालय, मुंबई
१०. आयुक्त, पशुसंवर्धन आयुक्तालय, महाराष्ट्र राज्य, पुणे,
११. आयुक्त, मत्स्यव्यवसाय आयुक्तालय, महाराष्ट्र राज्य, मुंबई,
१२. महालेखापाल-१ / २ (लेखा परिक्षा/लेखा व अनुज्ञेयता), मुंबई / नागपूर,
१३. संचालक (लेखा व कोषागारे), मुंबई,
१४. उप सचिव (पशुसंवर्धन/ मत्स्यव्यवसाय), कृषि व पदुम विभाग, मंत्रालय, मुंबई-३२
१५. अवर सचिव / कक्ष अधिकारी (पदुम-१/२/३/४/१२/१३/१४), कृषि व पदुम विभाग, मंत्रालय, मुंबई-३२
१६. अधिदान व लेखा अधिकारी, मुंबई,
१७. सर्व जिल्हा कोषागार अधिकारी,
१८. वित्त विभाग (व्यय-२ व अर्थसंकल्प-१५/कोषा प्रशा-५), मंत्रालय, मुंबई-३२,
१९. निवड नस्ती/ पदुम-१६